

Olympiodorus, Commentarium in Paulum Alexandrinum

**ΟΛΥΜΠΙΟΔΩΡΟΥ
ΕΙΣ ΤΟΝ ΠΑΥΛΟΝ**

Περὶ ποιότητος τῶν σχημάτων καὶ εἰς τί συμβάλλονται

Ἀποτελεσματικά ἐκ τῶν εἰς τὸν Παῦλον ἐξηγητικῶν Οἰυμπιοδώρου
καὶ ἐτέρων ἀστρολόγων

Περὶ σχημάτων

Τὸ ἐξάγωνον σχῆμα ἀγαθόν ἐστὶ καὶ μάλιστα τὸ διὰ τε τῶν Διδύμων καὶ τοῦ Λέοντος καὶ διὰ τοῦ Τοξότου καὶ τοῦ Ὑδροχόου τοῦ σχήματος κυρίως μὲν μοιρικῶς γενομένου, τουτέστιν ἐν ταῖς ἰσαρίθμοις μοίραις ἑκατέρου τῶν ζωδίων θεωρουμένου ἢ ἄχρι εἰς μοιρῶν διαλλάσσοντος εἴτε καθ' ὑπεροχὴν εἴτε κατ' ἔλλειψιν. τὰ ἐν τοιούτοις δὲ ζωδίοις ἐξάγωνα λέγονται μάλιστα εἶναι χρηστὰ διὰ τὸ ὄραν ἄλληλα, ἑκάτερον γὰρ ἴσον ἀπέχει τοῦ αὐτοῦ τροπικοῦ σημείου, Δίδυμοι μὲν καὶ Λέων τοῦ θερινοῦ, Τοξότης δὲ καὶ Ὑδροχόος τοῦ χειμερινοῦ.

Τὰ δὲ ἐν τοῖς ἄλλοις ζωδίοις γινόμενα ἐξάγωνα φαῦλα ὑπάρχουσι, ἐπειδὴ καὶ ἀσύμφωνα. καὶ οὗτος μὲν ἐστὶν ὁ λόγος ὁ περὶ τῶν σχημάτων <καὶ> τῆς ποιότητος αὐτῶν.

καὶ ἰστέον, ὅτι τὰ παρὰ τὴν εἰρημένην σχηματογραφίαν ζῳδία ἀσύνδετα καὶ ἀπόστροφα καλεῖται.

ἢ

(Τὰ... καλεῖται) : τὰ δὲ ἐν τοῖς ἄλλοις ζῳδίοις γινόμενα ἑξάγωνα σχήματα ἥπτόν εἰσιν ἀγαθὰ, ἐπειδὴ οὐχ ὁρῶσιν ἄλληλα καὶ διὰ τοῦτό εἰσιν ἀσύμφωνα. τῶν δὲ λοιπῶν σχημάτων τὰ μὲν τρίγωνα δι' ὁποῖωνοῦν τινῶν ζῳδίων σχηματιζόμενα χρηστά εἰσι, φαῦλα δὲ τὰ τε τετράγωνα καὶ τὰ διάμετρα μοιρικῶς καὶ ἐν τούτοις τῆς σχηματογραφίας λαμβανομένης ἢ μέχρι τῆς τῶν ἑμοιρῶν διαφορᾶς ὡς δεδήλωται. σχηματίζονται δὲ τὰ μὲν τρίγωνα διὰ ζῳδίων πέντε, τὰ δὲ τετράγωνα διὰ τεττάρων, τὰ δὲ διάμετρα δι' ἑπτά. τὰ δὲ παρὰ τὴν τοιαύτην σχηματογραφίαν ζῳδία ἀσύνδετά εἰσι καὶ διὰ τοῦτο καλοῦνται ἀπόστροφα.

Ἄλλ' ἄξιόν ἐστι ζητῆσαι, πρὸς τί ἡμῖν συμβάλλεται ἢ κατὰ μοῖραν τῶν σχημάτων ζήτησις· καὶ λέγομεν ὅτι τὰ μέγιστα πρὸς τὴν συναφὴν καὶ τὴν ἀπορροίαν τῆς Σελήνης πρὸς τοὺς λοιποὺς ἀστέρας, οὐ μόνον δὲ τῆς Σελήνης ἀλλὰ καὶ αὐτῶν πρὸς αὐτήν.

ἢ

(Ἄλλ' ἄξιόν ... αὐτήν) Ἄξιον δὲ ζητῆσαι πρὸς τί ἡμῖν συμβάλλεται ἢ τοιαύτη τῶν σχημάτων ζήτησις. καὶ λέγομεν ὅτι τὰ μέγιστα πρὸς τε τὰς συναφὰς καὶ τὰς ἀπορροίας τῆς Σελήνης πρὸς τε τοὺς λοιποὺς ἀστέρας καὶ αὐτῶν πρὸς τε αὐτήν καὶ πρὸς ἀλλήλους.